

Mill-għana għat-tfal

IL-WARDA MALTIJA

Fost kollha l-warda ta' Mejju
li jarmu ħafna fwieħha,
jien waħda biss tferraħni
u nara wisq sabiħa.

Agħtuni din il-warda
ħa niġri u nifraħ biha,
irridha bajda u ġamra
irrid Warda Maltija.

Inħobbha din il-Warda,
inbusħa xħin tkun f'idi,
għaliex din iġġib l-isem
ta' Malta, Art Twelidi.

GHASFUR

Fejn int sejjer, għasfur ċkejken,
dal-ġħodu kmieni kmieni,
kollok sabiħ u mżewwaq,
kollok ħafif u hieni ?

Jekk int sejjer ġewwa l-bejta
li ħdimt biċ-ċkejken driegħek,
sellili għall-ġħammiela,
sellili għat-tfal tiegħek.

L-ILSIEN MALTI

Inħobb Ihsien dil-Gżira
li għex u trabba miegħi
għaliex dan tan-i Alla,
għaliex dan biss hu tiegħi.

Mhux Malti minn imaqdar
lil dan ilsien sabiħ,
mhux Malti min għall-frugħa
jistħi jiftahar bih.

GORGI PISANI